



॥ Sri Chandramouleeswaraya Nama: ॥  
Sri Sankara Bhagavadpadacharya Paramparagatha Moolamnaya Sarvajnapeeta

His Holiness Sri Kanchi Kamakoti Peetadhipathi

**JAGADGURU SRI SANKARACHARYA SWAMIGAL**  
**Srimatam Samsthanam**

No. 1, Salai Street, Kancheepuram - 631 502, Tamilnadu State, INDIA.



## सुरक्षार्था वैदिकी श्री-नरसिंह-उपासना

महासन्निधानानां श्री-काञ्ची-कामकोटि-मूलाम्नाय-सर्वज्ञ-पीठाधिपति-जगद्गुरु-शङ्कराचार्य-स्वामिनाम् आज्ञया विज्ञप्यते -

अस्माकं सनातनं वैदिकं धर्मम् अवलम्बमानानाम् अत्यन्त-दुःखदाः काश्च घटनाः अचिरात् काश्मीर-वज्रादिषु देशेषु सञ्जाताः । तद् मनसि निधाय इदं सूच्यते यत् अस्माकं जनानां सुरक्षार्थं प्रार्थयमानैः आगामिन्यां नरसिंह-जयन्त्यां (२०२५ मै ११, भाद्रुवासरे) वेदं विद्वांसः अध्यापयन्तः अधीयानाश्च इत्थं कुर्युः -

1. तद्-दिने प्रातः शीघ्रमेव स्नानं सन्ध्यावन्दनम् इत्यादीनि नित्य-कर्माणि समाप्य, श्री-नरसिंह-गायत्री-मन्त्रस्य १०८-वारं जपः कार्यः ।
2. “उग्रं वीरम्” इति श्री-नरसिंह-महामन्त्रस्य १००८-वारम् अथवा ३३६-वारम् अथवा यावच्छक्ति जपः कार्यः ।
3. यत्र सम्भवति अनेनैव मन्त्रेण होमः कर्तव्यः ।
4. सर्वस्माद् आहारात् प्राग् इदं कार्यम् । अपेक्षायां सत्यां वृद्धाः बालाः च लवण-रहितं द्रव-आहारं (तक्रं यवागूं) प्राश्नीयुः ।

अन्ये विशेषतः स्त्रियश्च तद्-दिने सायं श्री-शङ्कर-भगवत्पादैः अनुगृहीतस्य श्री-नरसिंह-करुणारस- (करावलम्ब-)स्तोत्रस्य अवरतः त्रि-वारं पारायणं कुर्युः ।

For Sri Kanchi Kamakoti Peetam  
Srimatam Samsthanam

MANAGER

यात्रा-स्थानम् - काञ्चीपुरम्

शङ्कराब्दः २५३४ विश्वावसु-वत्सरः, श्री-शङ्कर-जयन्ती (२०२५ मै २) भृगु-वासरः

**सूचना -** पानकं (गुडं सार्धद्विगुणेन जलेन मिश्रयित्वा तत्र शुण्ठीचूर्णम् एलाचूर्णं च योजयित्वा निर्मितं) भगवते नरसिंहाय निवेदितं कृत्वा भक्तेभ्यो वितरणीयम् ।

(శ్రీమర సూచనయొక్క అనువాదము)  
రక్షణకై వైదిక పరమైన శ్రీ నరసింహ ఉపాసన

మహాసన్నిధానులైన శ్రీ కాంచీ కామకోటి మూలామ్నాయ సర్వజ్ఞ పీఠాధిపతి జగద్గురు శంకరాచార్య స్వామి వారి ఆదేశానుసారం తెలపడమైనది -

మన సనాతన వైదిక హిందు ధర్మాన్ని ఆచరించే వాళ్ళకు మిక్కిలి దుఃఖాన్ని ఇచ్చే సమీప సంఘటలను దృష్టిలో పెట్టుకొని సూచించబడునది ఏమనగా - మన దేశ ప్రజలు రక్షణకై ప్రార్థన చేసి, రానున్న నరసింహ జయంతి (వైశాఖ శుక్ల చతుర్దశి, 2025 మే 11) రోజున వేద పండితులు, అధ్యాపకులు మరియు విద్యార్థులు క్రింది చూపించిన విధముగా చేయుము.

1. ఆ రోజు ప్రొద్దున్నే శీఘ్రముగా స్నానం, సంధ్యావందనం మొదలగు నిత్య కర్మానుష్ఠానములను ముగించిన పిదప, శ్రీ నరసింహ గాయత్రి మంత్రాన్ని 108 సార్లు జపించవలెను.
2. “ఉగ్రం వీరం” అను శ్రీ నరసింహ మహా మంత్రాన్ని 1008 సార్లు లేక 336 సార్లు లేక వీలైన సార్లు జపించాలి.
3. వీలైన చోట ఇదే మంత్రాన్ని హోమం చేయాలి.
4. ఆహారం తీసుకునే ముందు దీనిని చేయాలి. వృద్ధులు, బాలులు ఉప్పు లేని ద్రవ ఆహారం (మజ్జిగ, గంజి) కావాలంటే తీసుకో వచ్చును.


ఇతరులు ముఖ్యముగా స్త్రీలు ఆ రోజు సాయంత్రం శ్రీ శంకర భగవత్పాదులు అనుగ్రహించిన శ్రీ నరసింహ కరుణారస (కరావలంబ) స్తోత్రాన్ని మూడు సార్లైనా పారాయణం చేయవలెయును.

యాత్రా స్థానం - కాంచీపురం

శంకరాబ్దం #2534 విశ్వావసు సంవత్సరం, శ్రీ శంకర జయంతి, శుక్రవారం  
(2025 మే 02)

సూచన - పానకము (ఒక వంతు బెల్లము, రెండున్నర వంతు నీళ్ళు, సొంతి పొడి, ఎలక్కాయల పొడి)  
భగవంతునికి నైవేద్యం పెట్టి భక్తులకు వినియోగించాలి.

## ఓం



శ్రీమద్-అద్య-శంకర-భగవత్పాద-పరంపరాగత-  
 మూలామ్నాయ-సర్వజ్ఞ-పీఠమ్  
 శ్రీ-కాంచీ-కామకోటి-పీఠమ్  
 జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

॥నరసింహ-జయంతీ-జప-పారాయణమ్॥

సంకల్పః

మమోపాత్త-సమస్త-దురిత-క్షయ-ద్వారా శ్రీ-పరమేశ్వరప్రీత్యర్థం శుభే శోభనే ముహూర్తే  
 అద్య బ్రహ్మణః ద్వితీయ-పరార్థే శ్వేతవరాహ-కల్పే వైవస్వత-మన్వంతరే అష్టావింశతీతమే  
 కలి-యుగే ప్రథమే పాదే జంబూ-ద్వీపే భారత-వర్షే భరతఖండే మేరోః దక్షిణే పార్శ్వే అస్మిన్  
 వర్తమానే వ్యావహారికాణాం ప్రభవాదీనాం షష్ట్యాః సంవత్సరాణాం మధ్యే విశ్వావసు-నామ-  
 సంవత్సరే ఉత్తరాయణే వసంత-ఋతౌ మేష-వైశాఖ-మాసే శుక్ల-పక్షే చతుర్దశ్యాం శుభతిథౌ  
 భానువాసరయుక్తాయాం స్వాతీ-నక్షత్రయుక్తాయాం వ్యతీపాత-యోగయుక్తాయాం గరజా-  
 కరణ (౦౬:౪౭; వణిజా-కరణ)యుక్తాయామ్ ఏవం-గుణ-విశేషణ-విశిష్టాయామ్ అస్యాం  
 చతుర్దశ్యాం శుభ-తిథౌ భగవతః శ్రీ-నరసింహస్య ప్రసాదేన -

- అఖండ-భారతే అన్యత్ర చ సనాతన-ధర్మ-అవలంబినాం సురక్షా-సిద్ధయే
- విశేషతః తద్-రక్షణే ఉద్యతానామ్ అధికారిణాం సైనికానామ్ అన్యేషాం చ తదర్థ-  
 అపేక్షిత-శ్రద్ధా-సామర్థ్య-ధైర్య-విశ్వాస-పుష్టయే
- యుద్ధ-ప్రసంగేషు సైనికానాం ప్రాణ-సురక్షా-సిద్ధయే, అవయవ-సురక్షా-సిద్ధయే,

తేషాం శత్రు-పక్ష-సమీహిత-పరిజ్ఞాన-ద్వారా తత్-సముచిత-ప్రతీకార-సామర్థ్య-  
సిద్ధయే, శీఘ్రమేవ దృఢతర-విజయ-ప్రాప్తయే,

- అధికారిణాం దేశ-రక్షణార్థ-ఆంతర-బాహ్య-ఆనుకూల్యస్య సిద్ధయే
- భారత-దేశస్య, సనాతన-ధర్మస్య చ అంతఃశత్రూణాం బహిఃశత్రూణాం సర్వేషాం  
నిఃశేషమ్ ఉన్మూలనాయ
- ధర్మ-విరోధినాం దూరతః ఉత్సారణాయ, తత్-ప్రోత్సాహకానాం ప్రతిబంధనాయ,  
తేషాం సర్వేషాం దుర్విచార-పరిత్యాగ-పూర్వక-సద్బుద్ధి-ప్రాప్తయే
- యే భూ-భాగాః న్యాయతః భారతస్య ప్రదేశాః, తత్ర ఆక్రాంతవతాం స్వయమేవ  
ప్రతినివృత్త్యా, తేషాం భూ-భాగానాం భారతాంగత్వ-సిద్ధయే
- ధర్మ-విరోధ-వశాద్ వ్యాపాదితానాం జీవానాం సద్-గతి-ప్రాప్తయే, తద్-బంధూనాం  
మనః-శాంతయే
- ధర్మ-విరోధ-పీడితేషు ప్రదేశేషు శీఘ్రమేవ సురక్షా-పూర్వక-శాంత-స్వాభావిక-స్థితేః  
పునరాగమనాయ
- జనానాం ధార్మికతయా సంతోషేణ జీవనస్య సిద్ధయే

నరసింహ-గాయత్ర్యాః అష్టోత్తరశత-సంఖ్యయా నరసింహ-మంత్రరాజస్య చ  
అష్టోత్తరసహస్ర-సంఖ్యయా జపం కరిష్యే ।

**॥శ్రీ-నరసింహ-గాయత్రీ॥**

ఓం వజ్రనఖాయ విద్మహే తీక్ష్ణదంష్ట్రాయ ధీమహి ।

తన్నో నారసింహః ప్రచోదయాత్ ॥

## ॥శ్రీ-నరసింహ-మహామంత్రః॥

అస్య శ్రీ-నరసింహ-మహామంత్రస్య నారద ఋషిః, అనుష్టుప్ ఛందః, శ్రీ-నరసింహో  
దేవతా।

శ్రీ-నరసింహ-ప్రసాద-సిద్ధ్యర్థే జపే వినియోగః॥

ఉగ్రం వీరం మహావిష్ణుం జ్వలంతం సర్వతోముఖమ్|  
నృసింహం భీషణం భద్రం మృత్యుమృత్యుం నమామ్యహమ్॥  
❀

కాయేన వాచా మనసేంద్రియైర్వా  
బుద్ధ్యాఽఽత్మనా వా ప్రకృతేః స్వభావాత్|  
కరోమి యద్ యత్ సకలం పరస్మై  
నారాయణాయేతి సమర్పయామి॥





## ॥లక్ష్మీ-నృసింహ-కరుణా-రస-స్తోత్రమ్॥

శ్రీమత్-పయోనిధి-నికేతన చక్ర-పాణే  
 భోగీంద్ర-భోగ-మణి-రాజిత-పుణ్య-మూర్తే|  
 యోగీశ శాశ్వత శరణ్య భవాబ్ధి-పోత  
 లక్ష్మీ-నృసింహ మమ దేహి కరావలంబమ్॥౧॥

బ్రహ్మాండ-రుద్ర-మరుదర్క-కిరీట-కోటి-  
 సంఘట్టితాంఘ్రి-కమలామల-కాంతి-కాంత|  
 లక్ష్మీ-లసత్-కుచ-సరోరుహ-రాజహంస  
 లక్ష్మీ-నృసింహ మమ దేహి కరావలంబమ్॥౨॥

సంసార-దావ-దహనాకర-భీ-కరోరు-  
 జ్వాలావలీభిరతిదగ్ధ-తనూరుహస్య |  
 త్వత్-పాద-పద్మ-సరసీ శరణాగతస్య  
 లక్ష్మీ-నృసింహ మమ దేహి కరావలంబమ్॥౩॥

సంసార-జాల-పతితస్య జగన్నివాస  
 సర్వేంద్రియార్థ-బడిశాగ్ర-ఝషోపమస్య |  
 ప్రోత్కంపిత-ప్రచుర-తాలుక-మస్తకస్య  
 లక్ష్మీ-నృసింహ మమ దేహి కరావలంబమ్॥౪॥

సంసార-కూపమతిఘోరమగాధ-మూలం  
 సంప్రాప్య దుఃఖ-శత-సర్ప-సమాకులస్య|  
 దీనస్య దేవ కృపయా పదమాగతస్య  
 లక్ష్మీ-నృసింహ మమ దేహి కరావలంబమ్॥౫॥

సంసార-భీ-కర-కరీంద్ర-కరాభిఘాత-  
 నిష్పీడ్యమాన-వపుషః సకలార్తి-నాశ|  
 ప్రాణ-ప్రయాణ-భవ-భీతి-సమాకులస్య  
 లక్ష్మీ-నృసింహ మమ దేహి కరావలంబమ్॥౬॥

సంసార-సర్ప-విష-దిగ్ధ-మహోగ్ర-తీవ్ర-  
 దంష్ట్రాగ్ర-కోటి-పరిదష్ట-వినష్ట-మూర్తేః |  
 నాగారి-వాహన సుధాబ్ధి-నివాస శౌరే  
 లక్ష్మీ-నృసింహ మమ దేహి కరావలంబమ్||౭||

సంసార-వృక్షమఘ-బీజమనంత-కర్మ-  
 శాఖా-యుతం కరణ-పత్రమనంగ-పుష్పమ్|  
 ఆరుహ్య దుఃఖ-ఫలితం పతతో దయాలో  
 లక్ష్మీ-నృసింహ మమ దేహి కరావలంబమ్||౮||

సంసార-సాగర-విశాల-కరాల-కాల-  
 నక్ర-గ్రహ-గ్రసిత-నిగ్రహ-విగ్రహస్య |  
 వ్యగ్రస్య రాగ-నిచయోర్మి-నిపీడితస్య  
 లక్ష్మీ-నృసింహ మమ దేహి కరావలంబమ్||౯||

సంసార-సాగర-నిమజ్జన-ముహ్యమానం  
 దీనం విలోకయ విభో కరుణా-నిధే మామ్|  
 ప్రహ్లాద-భేద-పరిహార-పరావతార  
 లక్ష్మీ-నృసింహ మమ దేహి కరావలంబమ్||౧౦||

సంసార-ఘోర-గహనే చరతో మురారే  
 మారోగ్ర-భీకర-మృగ-ప్రచురార్దితస్య |  
 ఆర్తస్య మత్సర-నిదాఘ-సుదుఃఖితస్య  
 లక్ష్మీ-నృసింహ మమ దేహి కరావలంబమ్||౧౧||

బద్ధ్యా గలే యమ-భటా బహు తరయంతః  
 కర్షంతి యత్ర భవ-పాశ-శతైర్యుతం మామ్|  
 ఏకాకినం పర-వశం చకితం దయాలో  
 లక్ష్మీ-నృసింహ మమ దేహి కరావలంబమ్||౧౨||

లక్ష్మీ-పతే కమల-నాభ సురేశ విష్ణో  
 యజ్ఞేశ యజ్ఞ మధుసూదన విశ్వ-రూప|  
 బ్రహ్మణ్య కేశవ జనార్దన వాసుదేవ  
 లక్ష్మీ-నృసింహ మమ దేహి కరావలంబమ్||౧౩||

ఏకేన చక్రమపరేణ కరేణ శంఖమ్  
 అన్యేన సింధు-తనయామవలంబ్య తిష్ఠన్|  
 వామేతరేణ వరదాభయ-పద్మ-చిహ్నం  
 లక్ష్మీ-నృసింహ మమ దేహి కరావలంబమ్||౧౪||

అంధస్య మే హృత-వివేక-మహాధనస్య  
 చోరైర్మహా-బలిభిరింద్రియ-నామధేయైః |  
 మోహాంధకార-కుహరే వినిపాతితస్య  
 లక్ష్మీ-నృసింహ మమ దేహి కరావలంబమ్||౧౫||

ప్రహ్లాద-నారద-పరాశర-పుండరీక-  
 వ్యాసాది-భాగవత-పుంగవ-హృన్నివాస |  
 భక్తానురక్త-పరిపాలన-పారిజాత  
 లక్ష్మీ-నృసింహ మమ దేహి కరావలంబమ్||౧౬||

లక్ష్మీ-నృసింహ-చరణాబ్జ-మధు-వ్రతేన  
 స్తోత్రం కృతం శుభ-కరం భువి శంకరేణ|  
 యే తత్ పఠంతి మనుజా హరి-భక్తి-యుక్తాః  
 తే యాంతి తత్-పద-సరోజమఖండ-రూపమ్||౧౭||

॥ఇతి శ్రీమచ్ఛంకర-భగవత్పాద-విరచితం శ్రీ-లక్ష్మీ-నృసింహ-కరుణా-రస-స్తోత్రం  
 సంపూర్ణమ్॥

